



ጉዳይ ሓተቲ ዑቕባ ኤርትራውያን አብ ሃገር ኖርወይ

ኤርትራውያን ብሰንኪ መላኽ ስርዓት ህግዲፍ አብ ሃገርም ብሰላም ክነብሩ ዘይክእሎም ኩነታት፡ መንእሰያት አብቲ ገደብ ዘይብሉ ዕድመ ንእስነቶም ዘበለዩ ሃገራዊ አገልግሎት ብፍላይ ድሕሪ ውዕል አልጀርስ፡ ከምኡ ኢሎም ክቅጽሉ ክጸወርዎ ዘይክእሎም ጨካን ምሕደራ፡ ከይፈተዉ እግርም ዝመርሖም ንስደት ገጸም ዝጠመቱ ዝተገዲዶም ውሑዳት አይነብሩን። ብዙሓት ከአ ብመንገዲ ሱዳን ኢትዮጵያ፡ ብሊብያ ንኤውሮጳ አብ ጀርመን፡ ሽወደን፡ ኖርወይ፡ ስዊዝ፡ ዓባይ ብርጣኒያ ዝተረፉ ከአ አብ ሃገር ጣልያን ዝርከቡ ሓተቲ ዑቕባዮም።

እዚ ብዝሒ ሓተቲ ዑቕባ ኤርትራውያን፡ ቁጽሩ እንዳበዝሐ ምስ መጸን፡ አብ ጉዕዞ ዘንገፎም ጸገማት ተደማሚሩ አብ አህጉራዊ ሕብረተሰብ ዓለም፡ ብቀረባ አብ ባይቶ ሕብረት ኤውሮጳ ዓባይቲ ሕቶታት አልዲሉ ክዝረበሉ ዝጸንሐ ጉዳይ ኮይኑ፡ ቅድሚ አስታት 5 ዓመታት አቢሉ አብ ሃገር ጀርመን ሽወደን፡ ስዊዝ፡ ሎሚ ከአ ብዓብዩ አብ ሃገር ኖርወይ ፍሉይ አቃልቦ ዝተገበረሉ ጉዳይ ሓተቲ ዑቕባ ኤርትራውያን መንእሰያትዮ። መንእሰያት ኤርትራ አብ ሃገርም ብሰላም ከይነብሩ ዝከክሎም ቀንዲ ምክንያት ስርዓት ህግዲፍ ምኳኑ እንዳገለጹ፡ እሞ ህግዲፍ አብ ዘዳልዎ ጎስጓጎትን ፈሱቲቫል ዋናታት ኮይኖም ከሳስዩን ክዕጠቕሉን ጥራሕ ዘይኮነ፡ ነቲ ንድሕነቶም ፖለቲካዊ ዑቕባ ክሕቱ እንከለዉ ዝሃብዎ ቃል ረሲዖም ትማሊ ትማሊ ደም ዘንብዮም፡ ዕድመ ንእስነቶም ብከንቱ ዝበልዐ ጸላኢኦም ዝነበረ ሎሚ ብከበሮን እምብልታ፡ ብጣቓዒትን ዕልልታን ክቅበልዎ፡ ንኤርትራውያን ጥራሕ ዘይኮነ ንህዝቢ ኖርወይ ከይተርፈ ዘሕፈረን ዘሕዝን ተርኽቦ ምንባሩ ምዝካር ሳዕበናቱ ቀለል ከም ዘይኮነ ምርጻእ ይከአል።

ነዚ ብዝምልከት ብጋዜጠኛታት ተለቪዥኖን ኖርወይ ዝቀረበ ዜና ጽምብል 25 ዓመት ሳዋ አብ ሃገር ኖርወይ፡ ትርጉሙን ዝተረድአ ቤት ጽሕፈታት ስደተኛታት Norway Immigration ነቲ ጉዳይ ስቕሎም ክሓልፍዎ አይመረጹን። ነቶም ቃሎም ዝዓጸፉ፡ ብሓሶት ይኹን ብምድንጋር መንእሰያት ንጉዳዮም ህግዲፍ ዘይኮነ ባዕሎም ሓላፍነት ክወስዱን ክሕተትሉን ግቡእ መስርሕ ጀሚሩ ኣሎ። እቶም አብ ጽምብል ሳዋ ዝወዓሉ ጥራሕ ዘይኮነ ከአ ነቶም ብዝተፈላልዩ ምክንያት ካብ መንግስቲ ኖርወይ ተሓቢኦም ዓዲ ክመላለሱ ዝጸንሑ ሓተቲ ዑቕባ እንተኾነ ብርክት ዝበለ ቁጽሪ ዝተፈላልዩ ዕድመን ጾታ ዘለዎም ዝርከብዎም ዘድሊ ስጉምቲ ዝተወሰደሎምን አብ መስርሕ ዘልለዉን ዘጣቃልልዮ።

እዚ ከኣ ንቶም ብሓቂ ዑቕባ ዘድልዮም ኤርትራውያን ንጉዳዮም ዝግናኞፍን ኣብ ሓደጋ ዘእቱ ተርእዮም ምጃኑ ዝእምቱ ብዙሓት'ዮም። በዚ ኣቢሉ እምበር እቲ ኣብ ኖርወይ ተረኺቡ ዘሎ ጸገማት ኤርትራውያን ሓተቲ ዑቕባ ዓለም ምሉእ ዝረአዮ ሰናርዮ ጽምብል ሳዋ ዝተሳተፉ መንእሰያት ክኸውን እንከሎ፡ እቶም ፖለቲካዊ ዑቕባ ሓተቶም ክነሶም ካብ መንግስቲ ኖርወይ ተተሓቢኦም ዓዲ ክመላልሱ ዝጸንሑ ብምክትታል ፖሊስ ክፍሊ ሰድተኛታትን border and imigration office ዝተታሕዘ ጉዳያት ምጃኑ ተፈሊጡ ኣሎ።

ዜናን ሓበሬታን ውሓዲለ
4 ጥቅምቲ 2019